

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥


వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, పంచపంచాశత్తమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ పశ్చపశ్చాశ్చత్తమోఽధ్యాయః

బృహదశ్వ ఉవాచ

తేభ్యః ప్రతిజ్ఞాయ నలః కరిష్య ఇతి భారత ।

అథైతాన్ పరిపప్రచ్ఛ కృతాంజలిరుపస్థితః ॥ 55-1॥

కే వై భవంతః కశ్చాసౌ యస్యాహం దూత ఈప్సితః ।

కిం చ తద్ వోమయా కార్యం కథయధ్వం యథాతథమ్ ॥ 55-2॥

ఏవముక్తే నైషధేన మఘవానభ్యభాషత ।

అమరాన్ వై నిబోధాస్మాన్ దమయంత్యర్థమాగతాన్ ॥ 55-3॥

అహమింద్రోఽయమగ్నిశ్చ తథైవాయమసాంపతిః ।

శరీరాంతకరో నృణాం యమోఽయమపి పార్థివ ॥ 55-4॥

త్వం వై సమాగతానస్మాన్ దమయంత్యై నివేదయ ।

లోకపాలా మహేంద్రాద్యాః సమాయాంతి దిదృక్షవః ॥ 55-5॥

ప్రాప్తుమిచ్ఛంతి దేవాస్త్యాం శక్రోఽగ్నిర్వరుణో యమః ।

తేషామన్యతమం దేవం పతిత్వే వరయస్వ హ ॥ 55-6॥

ఏవముక్తః స శక్రేణ నలః ప్రాంజలిరబ్రవీత్ ।

వికార్థ సమవేతం మాం న ప్రేషయితుమర్హథ ॥ 55-7॥

కథ తు జాతసంకల్పః స్త్రియముత్సృజతే పుమాన్ ।

పరార్థమీదృశం వక్తం తత్ క్షమంతు మహేశ్వరాః ॥ 55-8॥

దేవా ఊచుః

కరిష్య ఇతి సంశ్రుత్య పూర్వమస్మాసు నైషధ ।

న కరిష్యసి కస్మాత్ త్వం వ్రజ నైషధ మా చిరమ్ ॥ 55-9॥

బృహదశ్వ ఉవాచ

ఏవముక్తః స దేవైస్తైః నైషధః పునరబ్రవీత్ ।

సురక్షితాని వేశ్మాని ప్రవేష్టుం కథముత్సృహే ॥ 55-10॥

ప్రవేక్ష్యసీతి తం శక్రః పునరేవాభ్యభాషత ।
జగామ స తథేత్యుక్త్వా దమయంత్యా నివేశనమ్ ॥ 55-11॥

దదర్శ తత్ర వైదర్భీం సఖీగణసమావృతామ్ ।
దేదీప్యమానాం వపుషా శ్రియా చ వరవర్ణినీమ్ ॥ 55-12॥

అతీవ సుకుమారాంగీం తనుమధ్యాం సులోచనామ్ ।
ఆక్షిపంతీమివ ప్రభాం శశినః స్వేన తేజసా ॥ 55-13॥

తస్య దృష్ట్వైవ వవృధే కామస్తాం చారుహాసినీమ్ ।
సత్యం చికిర్షమాణస్తు ధారయామాస హృచ్చయమ్ ॥ 55-14॥

తతస్తా వైషధం దృష్ట్వా సంభ్రాంతాః పరమాంగనాః ।
ఆసనేభ్యః సముత్పేతుః తేజసా తస్య ధర్షితాః ॥ 55-15॥

ప్రశశంసుశ్చ సుప్రీతాః నలం తా విస్మయాన్వితాః ।
న చైనమభ్యభాషంత మనోభిష్ట్యభ్యపూజయన్ ॥ 55-16॥

అహో రూప మహో కాంతిః అహో ధైర్యం మహాత్మనః ।
కోఽయం దేవోఽథనా యక్షో గంధర్వో వా భవిష్యతి ॥ 55-17॥

న తాస్తం శక్నువంతి స్మ వ్యాహర్తుమపి కించన ।
తేజసా ధర్షితాస్తస్య లజ్జావత్యో వరాంగనాః ॥ 55-18॥

అథైనం స్మయమానం తు స్మితపూర్వాభిభాషిణీ ।
దమయంతీ నలం వీరమ్ అభ్యభాషత విస్మితా ॥ 55-19॥

కస్త్యం సర్వానవద్యాంగ మమ హృచ్చయవర్ధన ।
ప్రాప్తోఽస్యమరవద్ వీర జ్ఞాతుమిచ్ఛామి తేఽనఘు ॥ 55-20॥

కథమాగమనం చేహ కథం చాసి న అక్షితః ।
సురక్షితం హి మే వేశ్మ రాజా చైవోగ్రశాసనః ॥ 55-21॥

వివముక్తస్తు వైదర్యా నలస్తాం ప్రత్యువాచ హ ।

నల ఉవాచ

నలం మాం విద్ధి కల్యాణి దేవదూతమిహాగతమ్ ॥ 55-22॥

దేవాస్త్వాం ప్రాప్తుమిచ్ఛంతి శక్రోఽగ్నిర్వరుణో యమః ।

తేషామన్యతమం దేవం పతిం వరయ శోభనే ॥ 55-23॥

తేషామేవ ప్రభావేణ ప్రవిష్టో ఽహమలక్ష్మితః ।

ప్రవిశంతం న మాం కశ్చిద్ అపశ్యన్నాప్యవారయత్ ॥ 55-24॥

వితదర్థమహం భద్రే ప్రేషితః సురసత్త్వైః ।

వితచ్ఛుత్వా శుభే బుద్ధిం ప్రకురుష్వ యథేచ్ఛసి ॥ 55-25॥

ఇతి శ్రీమన్మహాభారతే వనపర్వాంతర్గత నలోపాఖ్యానపర్వణి

నలస్య దేవదౌత్యే పంచపంచాశత్తమోఽధ్యాయః ॥55॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

